

يهدي ولا يبيح

إدارة أوقاف صالح عبدالعزيز الراجحي

سلسلة برنامج علمني الإسلام



വിശ്വാസ സ്തംഭം

Prepared By

Zulfi Guidance Center

Malbari

طبع على نفقة

إدارة أوقاف صالح عبدالعزيز الراجحي

غفر الله له ولوالديه ولخيرته ولجميع المسلمين

www.rajhiawqaf.org

وسائل الثبات
أعدده وترجمه للغة المليالم
شعبة توعية الجاليات بالزلفي
الطبعة الأولى: ١٤٢٠/١١ هـ.

ح شعبة توعية الجاليات بالزلفي، ١٤٢٠ هـ
فهرسة مكتبة الملك فهد الوطنية أثناء النشر
شعبة توعية الجاليات بالزلفي
وسائل الثبات - الزلفي
٢٠ ص ؛ ١٢ × ١٧ سم
ردمك: ١-٧١-٨١٣-٩٩٦٠
(النص باللغة المليالم)
١- الوعظ والإرشاد
أ- العنوان
ديوي ٢١٣
٢٠/٣٧١٦

رقم الإيداع: ٢٠/٣٧١٦
ردمك: ١-٧١-٨١٣-٩٩٦٠

الصف والإخراج: شعبة توعية الجاليات بالزلفي

وسائل الثبات على دين الله

വിശ്വാസ സ്മരണം

പരമകാര്യണികനും കരുണാനിധിയുമായ അല്ലാഹുവിന്റെ നാമത്തിൽ.

സ്തുതിയെല്ലാം അല്ലാഹുവിനാകുന്നു. മുഹമ്മദ് നബിയിലും അവിടുത്തെ കുടുംബത്തിലും അനുയായികളിലും അന്ത്യനാൾ വരെ അദ്ദേഹത്തെ പിൻതുടർന്നവർക്കും അല്ലാഹുവിന്റെ രക്ഷയും അനു ഗ്രഹവും ഉണ്ടാകട്ടെ.

സൽപാൻമാവിൽ സത്യസന്ധമായി തന്റേടത്തോടെ ജീവിക്കാനാഗ്രഹിക്കുന്ന ഓരോ മുസ്ലീമിനും അടിസ്ഥാന ആവശ്യമാണ് മതകാര്യത്തിലുള്ള ദാർഢ്യം.

അല്ലാഹു പറയുന്നു:

﴿ إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ، نَحْنُ أَوْلِيَاؤُكُمْ فِي الدُّنْيَا وَالْآخِرَةِ وَلَكُمْ فِيهَا مَا تَشْتَهُي أَنفُسُكُمْ وَلَكُمْ فِيهَا مَا تَدَّعُونَ، نَزَّلْنَا مِنْ غَفُورٍ رَحِيمٍ ﴾ (فصلت، الآية: ٣٠-٣٢)

ഞങ്ങളുടെ രക്ഷിതാവ് അല്ലാഹുവാണെന്ന് പറയുകയും, പിന്നീട് നേരംവണ്ണം നിലകൊള്ളുകയും ചെയ്തിട്ടുള്ളവരാരോ അവരുടെ അടുക്കൽ മലകുകൾ ഇറങ്ങിവന്നു കൊണ്ട് ഇപ്രകാരം പറയുന്നതാണ്; നിങ്ങൾ ഭയപ്പെടുകയോ ദുഃഖിക്കുകയോ വേണ്ട. നിങ്ങൾക്ക് വാഗ്ദാനം നൽകപ്പെട്ടിരുന്ന സ്വർഗ്ഗത്തെപ്പറ്റി നിങ്ങൾ സന്തോഷമടഞ്ഞുകൊള്ളുക. ഐഹിക ജീവിതത്തിലും പരലോകത്തിലും ഞങ്ങൾ നിങ്ങളുടെ മിത്രങ്ങളാകുന്നു. നിങ്ങൾക്ക് അവിടെ (പരലോകത്ത്) നിങ്ങളുടെ മനസ്സുകൾ കൊതിക്കുന്നതെല്ലാമുണ്ടായിരിക്കും. നിങ്ങൾക്കവിടെ നിങ്ങൾ ആവശ്യപ്പെടുന്നതെല്ലാം ഉണ്ടായിരിക്കും. ഏറെ പൊറുക്കുന്നവനും കരുണാ

നിടിയുമായ അല്ലാഹുവിങ്കൽ നിന്നുള്ള സൽകാരമത്രെ അത് [വി.മു. 41: 30-32]

﴿ إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ، أُولَئِكَ أَصْحَابُ الْجَنَّةِ خَالِدِينَ فِيهَا جَزَاءً بِمَا كَانُوا يَعْمَلُونَ ﴾
(الأحقاف، الآية: 13، 14)

ഞങ്ങളുടെ രക്ഷിതാവ് അല്ലാഹുവാണെന്ന് പറയുകയും പിന്നീട് നേരംവണ്ണം ചൊല്ലൂ നില കൊള്ളുകയും ചെയ്തവരാരോ അവർക്ക് യാതൊന്നും ഭയപ്പെടാനില്ല. അവർ ദുഃഖിക്കേണ്ടി വരികയുമില്ല. അവരാകുന്നു സ്വർഗ്ഗാവകാശികൾ. അവരതിൽ നിത്യവാസികളായിരിക്കും. അവർ പ്രവർത്തിച്ചതിനുള്ള പ്രതിഫലമത്രെ അത് [വി.മു. 46: 13-14]

ഈ പരിശുദ്ധ വചനങ്ങളിൽ നിന്ന് സ്മരണത്തിന്റെ ചില ഗുണഫലങ്ങൾ നമുക്ക് കണ്ടെത്താം.

1-അല്ലാഹുവുമായുള്ള സുസ്ഥിരബന്ധവും മനസ്സമാധാനവും സ്വസ്ഥതയും. നേരെചൊല്ലൂ ജീവിക്കുന്നവൻ അല്ലാഹുവോടുള്ള തന്റെ കടമകൾ മനസ്സിലാക്കിയിരിക്കും. അല്ലാഹുവിന്റെ പ്രീതി കരഗതമാകും വിധം അവനത് നിറവേറ്റുകയും ചെയ്യും.

2-നേരംവണ്ണം ജീവിക്കുന്നവർക്ക് അല്ലാഹുവിന്റെ സുവാർത്ത:

﴿ إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ ... ﴾

ഞങ്ങളുടെ രക്ഷിതാവ് അല്ലാഹുവാണെന്ന് പറയുകയും പിന്നീട് ചൊല്ലൂ നിലകൊള്ളുകയും ചെയ്തവർ എന്ന് അല്ലാഹു പറയുന്നു. അതായത് അല്ലാഹുവിന്റെ കൽപനക്കു കീഴ് പെട്ടു ജീവിക്കുക. അല്ലാഹു കൽപിച്ച പ്രകാരം സൽകർമ്മങ്ങൾ അനുഷ്ഠിക്കുക. വാക്കിലും പ്രവൃത്തിയിലും നിഷ്കളങ്കത പുലർത്തുക.

3-മരണവേളയിൽ സന്തോഷവാർത്തയുമായി മലക്കുകളുടെ ആശമനം. അവർ ചബ്ദിൽ നിന്ന് ഉയിർത്തെഴുന്നേൽപ്പിക്കപ്പെടുമ്പോളായിരിക്കും ഇതെന്നും അഭിപ്രായമുണ്ട്. അവരോട് മലക്കുകൾ പറയും; പരലോകത്തേക്ക് വേണ്ടി നിങ്ങൾ ചെയ്തുവച്ചതു കൊ

ണ്ട് **لَا تَخَافُوا** (നിങ്ങൾ ഭയപ്പെടുകയോ) ഇഹലോകത്തിൽ നിങ്ങൾ വിട്ടേച്ചുപോന്ന സമ്പത്തും സന്താനങ്ങളും കൂടുംബത്തെയും കുറിച്ച് **وَلَا تَحْزَنُوا** (ദുഃഖിക്കുകയോ വേണ്ട).

4-അല്ലാഹു വാഗ്ദത്തം ചെയ്ത സ്വർഗ്ഗത്തെ കുറിച്ചുള്ള മലക്കുകളുടെ സന്തോഷവാർത്ത.

﴿ وَأَبشِرُوا بِالْجَنَّةِ الَّتِي كُنْتُمْ تُوعَدُونَ ﴾

നിങ്ങൾക്ക് വാഗ്ദാനം നൽകപ്പെട്ടിരുന്ന സ്വർഗ്ഗത്തെപ്പറ്റി നിങ്ങൾ സന്തോഷമടഞ്ഞു കൊള്ളുക.

5-മലക്കുകളുടെ മൈത്രി: ഇഹലോകത്തിൽ അവർക്ക് സ്മരണം നൽകുന്നു. തെറ്റുകളിൽ ചെന്നു വീഴാതെ അവരെ സംരക്ഷിക്കുന്നു. പരലോകത്തിൽ അവരുടെ ഖബറുകൾ മുതൽ സ്വർഗപ്രവേശം വരെ അവരെ സ്വീകരിച്ചാനയിക്കുന്നു.

﴿ نَحْنُ أَوْلِيَاؤُكُمْ فِي الدُّنْيَا وَالْآخِرَةِ ﴾

ഐഹിക ജീവിതത്തിലും പരലോകത്തിലും ഞങ്ങൾ നിങ്ങളുടെ മിത്രങ്ങളാകുന്നു.

6-അവരാഗ്രഹിക്കുന്നതെല്ലാം സ്വർഗ്ഗത്തിലുണ്ടായിരിക്കുമെന്ന വാഗ്ദാനം: അവരുടെ മനസ്സുകൾ ആഗ്രഹിക്കുന്നതും കണ്ണുകൾ കൊതിക്കുന്നതും നാവുകൊണ്ട് ആവശ്യപ്പെടുന്നതുമായ എന്തും അല്ലാഹുവിന്റെ അനുഗ്രഹ ഫലമായി അവർക്കവിടെ ലഭിക്കുമെന്ന ദൈവവാഗ്ദാനം.

﴿ وَكُمْ فِيهَا مَا تَشْتَهُي أَنفُسُكُمْ وَلَكُمْ فِيهَا مَا تَدَّعُونَ ﴾

നിങ്ങൾക്ക് അവിടെ (പരലോകത്ത്) നിങ്ങളുടെ മനസ്സുകൾ കൊതിക്കുന്നതെല്ലാം ഉണ്ടായിരിക്കും. നിങ്ങൾക്കവിടെ നിങ്ങൾ ആവശ്യപ്പെടുന്നതെല്ലാം ഉണ്ടായിരിക്കും.

7-നേരാംവണ്ണം ജീവിതം നയിക്കുന്നവനെ -അല്ലാഹുവും- ശേഷം ഈ ജീവിതവും, തെറ്റുകൾ, സൽകർമ്മങ്ങളിലുള്ള അലസത, നീചരമായുള്ള കൂട്ടുകെട്ട്, ബുദ്ധിശൂന്യമായ പ്രവർത്തനങ്ങൾ എന്നിവയിൽ നിന്നും സംരക്ഷിക്കും.

ചാഞ്ചല്യം എന്തുകൊണ്ട് ?

ഇക്കാര്യത്തിലുള്ള ചാഞ്ചല്യത്തിനുള്ള കാരണം പലതാണ്.

ആധുനിക മുസ്ലിം സമൂഹങ്ങളുടെ അധഃപതനവും സോച്യാവസ്ഥയും. അവർ തീക്കാഞ്ഞുകൊണ്ടിരിക്കുന്ന ആകർഷകങ്ങളായ വസ്തുക്കളും പ്രലോഭനങ്ങളും മതത്തെതന്നെ അപരിചിതമാക്കിത്തീർത്ത ആശയക്കുഴപ്പങ്ങളും ഇതിനുള്ള കാരണങ്ങളത്രെ. അക്കാരണത്താൽതന്നെ മതപ്രതിബദ്ധത പുലർത്തുന്നവൻ ഒരപൂർവ്വവസ്തുവായി മാറിയിരിക്കുന്നു. നബി (സ) പറഞ്ഞതുപോലെ:

يأتي على الناس زمان، القابض على دينه كالقابض على الجمر.

മതത്തെ മുറുകെപ്പിടിക്കുന്നവൻ തീക്കനൽ പിടിച്ചു നിൽക്കുന്നവനെപ്പോലെയാകുന്ന ഒരുകാലം മനുഷ്യർക്ക് വരും.

ഇന്നത്തെ മുസ്ലിമിന് മതത്തിൽ ദാർഢ്യം നൽകുന്ന കാര്യങ്ങൾ, അവ സ്വായത്തമാക്കാനുള്ള അദ്ധ്വാനങ്ങളും മുൻഗാമികളെക്കാൾ അത്യാവശ്യമാണെന്ന കാര്യത്തിൽ ബുദ്ധിയുള്ള ഒരാൾക്കും സംശയമുണ്ടാകില്ല. കാരണം, കാലം അത്രമാത്രം ദുഷിച്ചുപോയി. സഹോദരർ വിരളവും സഹായികൾ ബലഹീനരും കൂട്ടുകാർ കുറവുമായിത്തീർന്നിരിക്കുന്നു.

ദാർഢ്യതയിലേക്കുള്ള മാർഗ്ഗം

അല്ലാഹു അവന്റെ ഗ്രന്ഥത്തിലൂടെ, പ്രവാചകന്റെ നാവിലൂടെ, അദ്ദേഹത്തിന്റെ ജീവിതത്തിലൂടെ- അവന്റെ അനുഗ്രഹത്താൽ- മതത്തിൽ ഉറച്ചു നിൽക്കാനുള്ള ധാരാളം മാർഗ്ഗങ്ങൾ വിശദമാക്കിയിട്ടുണ്ട്. മാനുവായനക്കാർക്കായി ചിലകാര്യങ്ങൾ മാത്രം ഇവിടെ പറയാം.

1-ഖുർആൻ ഉൾക്കൊള്ളുക

മതത്തിൽ ഉറച്ചുനിൽക്കാനുള്ള ഒന്നാമത്തെ മാർഗ്ഗം പരിശുദ്ധ ഖുർആനാകുന്നു. അത് മുറുകെപ്പിടിച്ചവനെ അല്ലാഹു സംരക്ഷിക്കും. അത് പിൻപറ്റിയവനെ അല്ലാഹു മോചിപ്പിക്കും. അതിലേക്കു ക്ഷണിച്ചവൻ നേർമാർഗത്തിൽ സ്ഥിരപ്രതിഷ്ഠ നേടിയവനായിത്തീരും.

ഖുർആൻ ഘട്ടംഘട്ടമായി അവതരിപ്പിക്കപ്പെട്ടതിന്റെ ഉദ്ദേശ്യം

തന്നെ സ്തൈര്യം നൽകാനാണെന്ന് അല്ലാഹു വ്യക്തമാക്കിയിട്ടുണ്ട്. അവിശ്വാസികളുടെ സംശയങ്ങൾക്കു മറുപടിയായി അല്ലാഹു പറയുന്നു:

﴿ وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلًا، وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا ﴾
(الفرقان، الآية: ٣٢، ٣٣)

സത്യനിഷേധികൾ പറഞ്ഞു: ഇദ്ദേഹത്തിന് ഖുർആൻ ഒറ്റത്തവണയായി ഇറക്കപ്പെടാത്തതെന്താണെന്ന്. അത് അപ്രകാരം (ഘട്ടങ്ങളിലായി അവതരിപ്പിക്കുക) തന്നെയാണ് വേണ്ടത്. അതുകൊണ്ട് നിന്റെ ഹൃദയത്തെ ഉറപ്പിച്ചു നിർത്തുവാൻ വേണ്ടിയാകുന്നു. ശരിയായ സാവകാശത്തോടെ നാമത് പാരായണം ചെയ്ത് കേൾപ്പിക്കുകയും ചെയ്തിരിക്കുന്നു. അവർ ഏതൊരു പ്രശ്നവും കൊണ്ട് നിന്റെ അടുത്ത് വരികയാണെങ്കിലും അതിന്റെ യാഥാർത്ഥ്യവും ഏറ്റവും നല്ല വിവരവും നിനക്കു നാം കൊണ്ടു തരാതിരിക്കില്ല.

[വി.ഖു.25:32-33].

ഖുർആൻ എങ്ങനെ സ്തൈര്യം നൽകും ?

അത് മനസ്സിൽ വിശ്വാസം മുളപ്പിക്കും. ദൈവിക ബന്ധത്തിലൂടെ ആത്മസംസ്കരണം നൽകും. ഇസ്ലാമിന്റെ ശത്രുക്കളായ അവിശ്വാസികളും കപടന്മാരും പടച്ചുവിടുന്ന ആശയക്കുഴപ്പങ്ങൾക്കത് മറുപടിയും നൽകും.

2-മതനിയമമനുസരിച്ചു സൽകർമ്മങ്ങൾ ചെയ്യുക.

അല്ലാഹു പറയുന്നു:

﴿ يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ ﴾
(إبراهيم، الآية: ٢٧)

ഐഹികജീവിതത്തിലും, പരലോകത്തും സുസ്ഥിരമായ വാക്കുകൊണ്ട് സത്യവിശ്വാസികളെ അല്ലാഹു ഉറപ്പിച്ചു നിർത്തുന്നതാണ്. അക്രമകാരികളെ അല്ലാഹു ദുർമ്മാർഗ്ഗത്തിലാ

കുകയും ചെയ്യും. അല്ലാഹു താനുദ്ദേശിക്കുന്നതെന്തോ, അത് പ്രവർത്തിക്കുന്നു. [വി.ഖു-14:27]

ഈവചനത്തിന്റെ വിശദീകരണത്തിൽ ഖതാദ: പറയുന്നു: (ഐഹികജീവിതത്തിൽ) നന്മയിലും സൽകർമ്മങ്ങളിലും (പരലോകത്തിൽ) വബ്റുകളിലും അവൻ ഉറപ്പിച്ചു നിർത്തുന്നു. മുൻഗാമികളായ ഒന്നിലധികം പേരിൽ നിന്നും ഇങ്ങനെ റിപ്പോർട്ട് ചെയ്യപ്പെട്ടിട്ടുണ്ട് [ഇബ്നുകഥീർ-4:42].

അല്ലാഹു പറയുന്നു:

﴿...وَلَوْ أَنَّهُمْ فَعَلُوا مَا يُوعَظُونَ بِهِ لَكَانَ خَيْرًا لَهُمْ وَأَشَدَّ تَنبِيئًا﴾
(النساء، الآية: ٦٦)

...അവരോടുപദേശിക്കും പ്രകാരം അവർ പ്രവർത്തിച്ചിരുന്നുവെങ്കിൽ അതവർക്ക് ഏറ്റവും ഉത്തമവും (സന്മാർഗ്ഗത്തിൽ) അവരെ കൂടുതൽ ശക്തമായി ഉറപ്പിക്കുന്നതും ആകുമായിരുന്നു. [വി.ഖു-4:66]

ഇക്കാര്യം വളരെ വ്യക്തമാണ്. നാശങ്ങൾ തല പൊക്കുകയും, അപകടങ്ങൾ മേൽക്കുമേൽ വരികയും ചെയ്യുമ്പോൾ സൽകർമ്മങ്ങൾ ചെയ്യാതെ ചടങ്ങിരിക്കുന്ന മടിയന്മാരിൽ നിന്ന് സ്മൈര്യം നമുക്ക് പ്രതീക്ഷിക്കാമോ?! അതേസമയം സത്യവിശ്വാസികളും സൽകർമ്മികളുമായവരുടെ വിശ്വാസം മൂലം അവരുടെ നാഥൻ അവരെ നേർമാർഗ്ഗത്തിലൂടെ നയിക്കുന്നു. അതുകൊണ്ടാണ് നബി (സ) സൽകർമ്മ നിരതനായിരുന്നത്. നബി (സ) ക് ഏറ്റവും ഇഷ്ടം നിത്യവും ചെയ്യുന്ന പ്രവർത്തനങ്ങൾ ആയിരുന്നു □ അവ ചെറുതാണെങ്കിലും.

3-പ്രവാചക ചരിത്രത്തിൽ നിന്ന് പാഠമുൾക്കൊള്ളുക.

അല്ലാഹു പറയുന്നു:

﴿وَكَلَّا نَقْصُ عَلَيْكَ مِنْ أَنْبَاءِ الرُّسُلِ مَا نَنْبِتُ بِهِ فُؤَادَكَ وَجَاءَكَ فِي هَذِهِ الْحَقُّ وَمَوْعِظَةٌ وَذِكْرَى لِلْمُؤْمِنِينَ﴾ (هود، الآية: ١٢٠).

ദൈവദൂതന്മാരുടെ വൃത്താന്തങ്ങളിൽനിന്ന് നിന്റെ മനസ്സിന് സ്മൈര്യം നൽകുന്നതെല്ലാം നിനക്കുനാം വിവരിച്ചു

തരുന്നു. ഇതിലൂടെ യഥാർത്ഥ വിവരവും, സത്യവിശ്വാസികൾക്കു വേണ്ട സദുപദേശവും ഉൽബോധനവും നിനക്കു വന്നു കിട്ടിയിരിക്കുകയാണ് [വി.ഖ്യ-11:120].

നബി (സ) യുടെ കാലത്ത് ഈ വചനങ്ങൾ അവതീർണ്ണമായത് തമാശക്കുവേണ്ടിയായിരുന്നില്ല. മറിച്ച് മഹത്തായ ഒരുദേശ്യത്തോടെ മാത്രമായിരുന്നു. നബി (സ) യുടെയും സത്യവിശ്വാസികളുടെയും മനസ്സിന് സ്മരണം നൽകലായിരുന്നു അത്.

4-പ്രാർത്ഥന

വിശ്വാസികളായ ദൈവദാസന്മാരുടെ അടയാളമാണ് സ്മരണിനു വേണ്ടി അല്ലാഹുവോടുള്ള അവരുടെ പ്രാർത്ഥന.

﴿ رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا ﴾

-ഞങ്ങളുടെനാഥാ, ഞങ്ങളെ നീ സന്മാർഗ്ഗത്തിലാക്കിയതിനു ശേഷം ഞങ്ങളുടെ മനസ്സുകളെ നീ തെറ്റിക്കരുതേ.

﴿ رَبَّنَا أَفْرِغْ عَلَيْنَا صَبْرًا وَتَبَّتْ أَعْدَامُنَا ﴾

-ഞങ്ങളുടെനാഥാ; ഞങ്ങളുടെമേൽ നീ ക്ഷമ ചൊരിഞ്ഞു തരികയും ഞങ്ങളുടെ പാദങ്ങളെ നീ ഉറപ്പിച്ചു നിർത്തുകയും ചെയ്യേണമേ.

നബി (സ) ഈ പ്രാർത്ഥന അധികമായി പറയാറുണ്ടായിരുന്നു:

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

മനസ്സുകളെ മാറ്റിമറിച്ചുകൊണ്ടിരിക്കുന്നവനേ; എന്റെ മനസ്സിനെ നീന്റെ മതത്തിൽ നീ ഉറപ്പിച്ചു നിർത്തേണമേ. (തൂർമുദ്രി)

5-ദൈവസ്മരണ

സ്മരണം ലഭിക്കാനുള്ള കാര്യങ്ങളിൽ മുഖ്യമായതാണിത്. ദൈവസ്മരണ മനസ്സിന്റെ യാത്രാദക്ഷണവും ആത്മാവിന്റെ മരുന്നുമാകുന്നു. ഇത് മുസ്ലിമിനെ തന്റെ നാമനോടു ബന്ധിപ്പിക്കും.

6-സൽപാൻമാവിൽ ചരിക്കണമെന്ന അത്യാഗ്രഹം

ഏതൊരു മുസ്ലിമും നിർബന്ധമായും ചരിച്ചിരിക്കേണ്ട ശരിയായ ഏകമാർഗ്ഗം പ്രവാചകന്റെയും സ്വഹാബത്തിന്റെറതുംമാണ്. ഇതാണ് അഹ്ലുസ്സുന്നത്തി വൽജമാഅത്തിന്റെ മാർഗ്ഗം എന്ന് പറയുന്നത്. യഥാർത്ഥ വിശ്വാസത്തിന്റെയും ശരിയായ പൻമാവിന്റെയും, നബിചര്യയും തെളിവുകളും പിൻപറ്റുന്നവരുടെയും മാർഗം.

വിശ്വാസത്തിന്റെ അടിസ്ഥാന പ്രമാണങ്ങളിൽ ഊന്നിനിൽക്കുകയും ജീവിതത്തിലും ചിന്തയിലും അത് പ്രാവർത്തികമാക്കുകയും ചെയ്യുമ്പോൾ. മാത്രമേ അത് മനസ്സിൽ ഒരുനത സ്ഥാനം പ്രാപിക്കുകയുള്ളൂ. അല്ലാഹുവിനെ കുറിച്ച് ജ്ഞാനവും അവൻ അർഹിക്കുന്ന ബഹുമാന-ആദരവുകളും യഥാവിധി അറിയാനും സാധിക്കുന്നു. അതുപോലെ അവനെ ആരാധിക്കാനും അനുസരിക്കാനും വേണ്ടി മാത്രം സൃഷ്ടിക്കപ്പെട്ട മലക്കുകളിൽ വിശ്വസിക്കാനും സാധിക്കുന്നു. അല്ലാഹു പറയുന്നു:

﴿ يَسْبَحُونَ اللَّيْلَ وَالنَّهَارَ لَا يَفْتُرُونَ ﴾ (الأنبياء، الآية: 20)

അവർ രാവും പകലും (അല്ലാഹുവിന്റെ പരിശുദ്ധിയെ) പ്രകീർത്തിച്ചു കൊണ്ടിരിക്കുന്നു. അവർ തളരുകയില്ല. [21:20]

അവരുടെ പ്രവർത്തനങ്ങൾ വ്യത്യസ്തങ്ങളാകുന്നു. മനുഷ്യരെ സംരക്ഷിക്കുന്നവർ, നന്മതിന്മകൾ രേഖപ്പെടുത്തുന്നവർ, സ്വർഗ്ഗത്തിന്റെ കാവൽക്കാരൻ, നരകത്തിന്റെ കാവൽക്കാരൻ എന്നിങ്ങനെ പല വിധമാണവർ. അവരിൽ ഏറ്റവും ശ്രേഷ്ഠൻ ജിബ്രീൽ (അ) ആകുന്നു. മനുഷ്യ ഹൃദയങ്ങൾക്കു ജീവൻ നൽകുന്ന ദിവ്യസന്ദേശത്തിന്റെ വാഹകനാണദ്ദേഹം. അന്ത്യനാളിൽ കാഹളം മുഴക്കുന്ന ഇസ്റാഫീലും അവരിൽ പെട്ടതാകുന്നു.

അന്ത്യദിനത്തിൽ വിശ്വസിക്കുക. അതിന്റെ ഭയവിഹ്വലതകൾ സദാ ഓർത്തുകൊണ്ടിരിക്കുക. ആ നാളിനെ കുറിച്ച് അല്ലാഹു പറയുന്നു:

﴿ يَوْمَ يَقُومُ النَّاسُ لِرَبِّ الْعَالَمِينَ ﴾ (التطيف، الآية: 6)

അതെ, ലോക രക്ഷിതാവിങ്കലേക്കു മനുഷ്യർ എഴുന്നേറ്റുവരുന്ന ദിവസം. [53:6]

അക്രമികളും അഹങ്കാരികളും വഷളാകുന്ന ദിനം. ഓരോ മനുഷ്യനും അന്നു പറയുക, എന്റെ ശരീരം, എന്റെ ശരീരം എന്നായിരിക്കും. തന്റെ നാമന്റെയടുക്കൽ ശുപാർശ പറയാൻ അനുവാദം ലഭിക്കുന്ന മുഹമ്മദ് നബി (സ) ഒഴികെ.

വേദഗ്രന്ഥങ്ങളിലും വിശ്വസിക്കുക. ഖുർആൻ, തൗറാത്, ഇഞ്ചിൽ, സബൂർ, ഇബ്റാഹീം നബിക്കു നൽകപ്പെട്ട ഏടുകൾ എന്നിവ ഇതിൽ ഉൾപ്പെടുന്നു.

നന്മയും തിന്മയുമുള്ള വിധിയിലും വിശ്വസിക്കുക. ഈ ലോകത്ത് സംഭവിച്ചതും നടന്നു കൊണ്ടിരിക്കുന്നതും സംഭവിക്കാനിരിക്കുന്നതുമായ എല്ലാ കാര്യങ്ങളും അല്ലാഹുവിന്റെ വിധിപ്രകാരമാകുന്നു, അതിൽ നിന്ന് യാതൊന്നും പുറത്തു പോകുകയില്ല എന്ന ദൃഢവിശ്വാസമാണിത്.

ഈ വിശ്വാസത്തെ നമ്മുടെ മനസ്സിൽ കുടിയിരുത്തിക്കൊണ്ട് അതിന്റെ ആശയം ഉൾക്കൊള്ളുക. അതിന്റെ പ്രതികരണം നമ്മുടെ നിത്യജീവിതത്തിലും സ്വഭാവങ്ങളിലും ഉണ്ടായാൽ അത് മനസ്സിന് പുതുജീവൻ നൽകും. അതുമൂലം ആരാധനകൾ പരലോകചിന്തയിൽ ശക്തമായ സ്വാധീനമുണ്ടാക്കും. അല്ലാഹുവിന്റെ മുന്നിൽ നിൽക്കേണ്ടി വരുമെന്ന തോന്നൽ അവനിൽ ഉണ്ടാക്കും.

ദുഷ്പ്രവൃത്തിക്ക് പ്രേരിപ്പിക്കുന്ന, ദേഹേച്ഛകൾ മാത്രം തോന്നിപ്പിക്കുന്ന, സുഖം മാത്രം കൊതിക്കുന്ന മനസ്സിനോടുള്ള ശക്തമായ പോരാട്ടത്തിന്റെ ഘട്ടത്തിലാണ് നാമുള്ളതെന്ന് എപ്പോഴും ഓർക്കുക.

7-പരിശീലനം

ക്രമപ്രവൃദ്ധവും വൈജ്ഞാനികവും വിശ്വാസപരവുമായ പരിശീലനം സ്മൈര്യത്തിന്റെ അടിസ്ഥാന പ്രേരകങ്ങളിലൊന്നാണ്.

***വിശ്വാസപരമായ ശിക്ഷണം:** സ്നേഹ-ദയ-പ്രതീക്ഷകളാൽ മനസ്സിനെയും മനസ്സാക്ഷിയെയും ഉണർത്തി ജീവസ്സുറ്റതാക്കുന്നതാണിത്.

***വൈജ്ഞാനിക ശിക്ഷണം:** യഥാർത്ഥ തെളിവുകളുടെ അടിസ്ഥാനത്തിലാണിത് നിലകൊള്ളുന്നത്. അന്ധമായ അനുകരണം, തരംതാണ അവസരവാദം എന്നിവയുടെ വിപരീതമാണിത്.

*സമഗ്രശിക്ഷണം: അതിക്രമികളുടെ മാർഗ്ഗമവലം ബിക്കാതെ തന്നെ, ശത്രുക്കളുടെ പദ്ധതികളെ കുറിച്ച് പഠിക്കുക, ഓരോ കാര്യങ്ങളെയും സംഭവങ്ങളെയും കുറിച്ച് വ്യക്തവും വസ്തുനിഷ്ഠവുമായ അറിവു നേടുക.

*ഘട്ടംഘട്ടമായ ശിക്ഷണം: അളന്നു മുറിച്ച പദ്ധതികളുമായി മുസ്ലിമിനെ അൽപാൽപമായി ഉയർച്ചയിലേക്ക് കൊണ്ടു പോവുക. ധൃതിപിടിച്ച എടുത്തു ചാട്ടമോ, അപകടകാരിയായ കുറുക്കു വഴികളോ അല്ല.

സ്മരണത്തിന്റെ ഈ ഘടകത്തിന്റെ പ്രാധാന്യം മനസ്സിലാക്കാൻ നമുക്ക് പ്രവാചക ചരിത്രത്തിലേക്കൊന്നു മടങ്ങി, സ്വന്തത്തോടൊന്ന് സംവദിച്ചു നോക്കാം. അടിച്ചമർത്തലിന്റെ കാലഘട്ടത്തിൽ മക്കയിൽ പ്രവാചകന്റെ അനുയായികൾക്ക് സ്മരണം ലഭിച്ചത് എവിടെ നിന്നായിരുന്നു?

പ്രവാചകത്വത്തിന്റെ വിളക്കുമാടത്തിൽ നിന്ന് ലഭ്യമായ അഗാധമായ ശിക്ഷണം കൊണ്ടല്ലാതെ അവരുടെ സ്മരണം ഉണ്ടാകാൻ സാധ്യമാണോ?

ഖബ്ബാബുബ്നു അറത് (റ) നെ പോലെയുള്ള ഒരു സ്വഹാബിയെ നമുക്കെടുക്കാം. അദ്ദേഹത്തിന്റെ യജമാനയായിരുന്ന സ്ത്രീ ഇരുമ്പു ദണ്ഡ് ചൂട്ടുപഴുപ്പിക്കുന്നു. അനന്തരം അദ്ദേഹത്തിന്റെ നഗ്നമായ മുതുകിലേക്കെറിയുന്നു. മുതുകിൽ നിന്നും വാർന്നൊഴുകുന്ന നീര് മാത്രമാണ് ആ അഗ്നിയെ കെടുത്തിക്കളയുന്നത്. ഇതെല്ലാം സഹിക്കാൻ അദ്ദേഹത്തെ പ്രേരിപ്പിച്ചതെന്തായിരുന്നു?

കരിമ്പാറക്കഷ്ണത്തിനടിയിൽ, പൊരിവെയിലിൽ കിടക്കുന്ന ബിലാൽ, ചങ്ങലയിലും കയ്യാമങ്ങളിലും ബന്ധിതയായ സുമയ്യേ . . . !

ശരിയായ ശിക്ഷണം ഇല്ലായിരുന്നെങ്കിൽ ഇവരാരെങ്കിലും സ്മരണം കാണിക്കുമായിരുന്നുവോ?

8- മാർഗ്ഗത്തെ കുറിച്ച് ദുഃഖവിശ്വാസം

മുസ്ലിമിന് തന്റെ മാർഗ്ഗത്തെകുറിച്ച് വിശ്വാസം അധികരിക്കുമ്പോൾ അതിൽ സ്മരണയും അധികരിക്കും.

താങ്കൾ പ്രവേശിച്ചിട്ടുള്ളത്, താങ്കൾക്കു മുമ്പ് പ്രവാചകരും സത്യ സന്ധ്യരും പണ്ഡിതരും രക്തസാക്ഷികളും സദവൃത്തരും ചരിച്ച അവക്രമായ പാതയിലാണെന്നറിയുക. ഇതറിയുമ്പോൾ താങ്കളുടെ അപരിചിതത്വം അകന്നുപോകും, ഒറ്റപ്പെടലിനു പകരം കൂട്ടാളികൾവരും. സങ്കടം സന്തോഷമായി മാറും. കാരണം മേൽ പറയപ്പെട്ടവരെല്ലാം ഈ പന്ഥാവിൽ താങ്കളുടെ കൂട്ടുകാരും സഹോദരങ്ങളുമാണെന്ന അവബോധം താങ്കൾക്കുണ്ടാകും.

വൈശിഷ്ട്യബോധം താങ്കളിലുണ്ടാകും. അല്ലാഹു പറയുന്നു:

﴿ الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ ﴾ (النمل، الآية: ٥٩)

അല്ലാഹുവിന് സതുതി- അവൻ തെരഞ്ഞെടുത്ത അവന്റെ ദാസന്മാർക്ക് സമാധാനം [വിഖ്യാ-27:59]

അല്ലാഹു താങ്കളെ ഒരചേതന വസ്തുവോ, മൃഗമോ, നിരീശ്വരവാദിയായ സത്യനിഷേധിയോ, അനാചാരങ്ങളുടെ പ്രബോധകനോ, തെമ്മാടിയോ, ഇസ്ലാമിക മാർഗ്ഗത്തിലേക്കു പ്രബോധനം നടത്താത്ത ഒരു മുസ്ലിമോ, നാനാവിധ ജീർണ്ണതകളുടെയും പ്രചാരകനോ ആയി പടച്ചിരുന്നെങ്കിൽ എന്തായിരിക്കും താങ്കളുടെ ചിന്ത?

താങ്കൾക്ക് ഇപ്പോഴുള്ള ഈ തിരിച്ചറിവ് അല്ലാഹു വിശിഷ്ടമായി തന്നതു തന്നെയാണെന്ന് തോന്നുന്നില്ലേ? ഈ മാർഗ്ഗത്തിൽ ഉറച്ചു നിൽക്കാൻ പ്രേരകമായവിധം പ്രവാചകന്റെയും സ്വഹാബികളുടെയും മാർഗ്ഗത്തിലേക്കുള്ള ഒരു പ്രബോധകനാക്കിയതും അവൻ തന്നെയാണെന്ന് ബോധ്യം വരുന്നില്ലേ?

9-ദൈവമാർഗ്ഗത്തിലുള്ള പ്രബോധനം

മനസ്സിനു ചലനമില്ലെങ്കിൽ അത് ക്ഷാരമയമാകും. മനസ്സിനെ ചലിപ്പിക്കാനുള്ള ഏറ്റവും നല്ലരംഗം ദൈവമാർഗ്ഗത്തിലേക്കുള്ള പ്രബോധനമാണ്. അത് പ്രവാചകരുടെ ഉദ്യോഗമാകുന്നു. നല്ല കാര്യങ്ങളാൽ മനസ്സിന് ജോലി നൽകിയില്ലെങ്കിൽ അത് ദുഷ്ചെയ്തികളിൽ ഏർപ്പെടും. വിശ്വാസമെന്നാൽ വർദ്ധിക്കുകയും കുറയുകയും ചെയ്യുന്ന ഒന്നാണ്.

ദൈവ മാർഗ്ഗത്തിലേക്കുള്ള പ്രബോധനം-അതിന്റെ മഹത്തായ

പ്രതിഫലത്തോടൊപ്പം- സ്‌മൈര്യം ലഭിക്കാനുള്ള ഒരു മാർഗമായി അതിരുന്നു. കടന്നുകൂടുന്നതിന്റെ നിരയിലെത്തിയവന് ഉപരോധത്തിന്റെ ആവശ്യമില്ല. ഈ പ്രബോധകരുടെ കൂടെ അല്ലാഹു ഉണ്ട്. അവർക്ക് ധൈര്യവും സ്‌മൈര്യവും അവൻ നൽകും. പ്രവർത്തനത്തിലൂടെയും പരിചയത്തിലൂടെയും രോഗത്തോട് അങ്കം വെട്ടുന്ന ഒരു ഡോക്ടറെ പോലെയാണ് പ്രബോധകൻ.

10-സ്‌മൈര്യം നൽകുന്ന ഘടകങ്ങളുമായി സഹവാസം.

ഇത്തരം ഘടകങ്ങളുടെ വിശേഷണങ്ങളിൽ പെട്ടതാകുന്നു നബി (സ) നമുക്ക് പരിചയപ്പെടുത്തിത്തരുന്ന ഒരുവ്യക്തി;

ان من الناس ناسا مفاتيح للخير مغاليق للشر.

മനുഷ്യരിൽ ചിലരുണ്ട്, അവർ എല്ലാ നന്മകളെയും ശക്തമായി തുറക്കുന്നവരും എല്ലാ തിന്മകളെയും ശക്തമായി അടയ്ക്കുന്നവരുമായിരിക്കും. [ഇബ്നുമാജ:]

പണ്ഡിതർ, സദ്‌വൃത്തർ, സത്യവിശ്വാസികളായ പ്രബോധകർ എന്നിവരെ അന്വേഷിച്ചു കണ്ടെത്തി, അവരുമായി സഹവസിക്കൽ സ്‌മൈര്യം ലഭിക്കാൻ വളരെ സഹായകമാകും. അവിടെയായിരിക്കും സ്‌മൈര്യത്തിന്റെ അടിസ്ഥാന കാരണമായി ഇസ്‌ലാമിക സാഹോദര്യം പ്രത്യക്ഷപ്പെടുന്നത്. സദ്‌വൃത്തരായ സഹോദരങ്ങളും മാതൃകാ പുരുഷരും നിർദ്ദേശകരും വഴിയിൽ താങ്കളുടെ സഹായികളും താങ്കൾക്ക് ആസ്പദിക്കാവുന്ന ഏറ്റവും നല്ല അവലംബവുമായിത്തീരും. അവരുടെ പക്കലുള്ള ദൈവിക വചനങ്ങളും തത്വങ്ങളും കൊണ്ട് താങ്കൾക്കവർ സ്‌മൈര്യം നൽകും. താങ്കൾ അവരുടെകൂടെ സഹവസിക്കുക. അവരോട് തോളുരുമ്മി നിൽക്കുക. ഒറ്റപ്പെടാതിരിക്കുക. ഒറ്റപ്പെട്ടാൽ പിശാച് താങ്കളെ റാബിക്കളെയും കാരണം, ആട്ടിൻ പറ്റത്തിൽ നിന്നും ഒറ്റപ്പെട്ടതിനെ മാത്രമാണ് ചെന്നായ പിടിക്കാനുള്ളത്.

ദൈവ മാർഗ്ഗത്തിൽ ഉറച്ചുനിൽക്കാനുള്ള സുപ്രധാനമായ മറ്റൊരു മാർഗമാണ് സ്വന്തത്തിനും മറ്റുള്ളവർക്കും ഗുണം കാംക്ഷിക്കുന്ന നല്ല കൂട്ടുകാർ. നല്ല കൂട്ടുകാരൻ തന്റെ കൂട്ടാളിയെ നന്മയിലും വിജ്ഞാന സമ്പാദനത്തിലും സഹായിക്കും. അവന്റെ ആരാ

ധനയിലോ സ്വഭാവ പെരുമാറ്റങ്ങളിലോ കാണുന്ന ന്യൂനതകളെ കുറിച്ച് അവനെ ഉണർത്തിക്കൊണ്ടിരിക്കും.

11-ദൈവസഹായത്തിലും, ഭാവി ഇസ്‌ലാമിന്റേറതാണെന്നുമുള്ള പ്രതീക്ഷ.

12-അസത്യത്തെ തിരിച്ചറിയുക, അതിൽ വഞ്ചിതനാ കാതിരിക്കുക.

അല്ലാഹു പറയുന്നു:

﴿ لَا يَغْرَبُكَ تَقَلُّبُ الَّذِينَ كَفَرُوا فِي الْبِلَادِ مَتَاعٌ قَلِيلٌ ثُمَّ مَا لَهُمْ جَهَنَّمَ وَبِئْسَ الْمِهَادُ ﴾ (آل عمران: 196)

സത്യനിഷേധികൾ നാടുകളിലെങ്ങും സ്വൈരവിഹാരം നടത്തിക്കൊണ്ടിരിക്കുന്നത് നിന്നെ ഒരിക്കലും വഞ്ചിതനാക്കിക്കളയരുത്. തുച്ഛമായ ഒരു സുഖാനുഭവമാകുന്നു അത്. പിന്നീട് അവർക്കുള്ള സങ്കേതം നരകമത്രെ. അതത്രയോ മോശമായ വാസസ്ഥലം ! [വി.ഖ-3:196-197]

13-സ്മൈര്യത്തിനു സഹായകമായ സ്വഭാവ രൂപീകരണം.

ഇതിൽ പ്രാധാന്യം ക്ഷമക്കൊക്കുന്നു. നബി (സ) പറഞ്ഞു:

مَا أُعْطِيَ أَحَدٌ عَطَاءً خَيْرًا مِنَ الصَّبْرِ.

മയക്കൊഴി ഉത്തമവും വിശാലവുമായ ഒരു ദാനവും ആർക്കും നൽകപ്പെട്ടിട്ടില്ല. [ബു.മു.]

14-സൽകർമ്മികളുടെ ഉപദേശം

മാന്യ സഹോദരാ, സദ്‌വൃത്തരോട് ഉപദേശങ്ങൾ തേടുന്നതിൽ ശ്രദ്ധ വക്കുക. ലഭിച്ചാൽ അത് ബുദ്ധിപൂർവ്വം കൈകാര്യം ചെയ്യുക. താഴെപറയുന്ന ഘട്ടങ്ങളിൽ ഉപദേശം തേടുന്നത് നന്നായിരിക്കും:

*വിപത്തിൽ അകപ്പെട്ടേക്കുമെന്ന് ഭയപ്പെട്ടു കൊണ്ടുള്ള യാത്രക്കു മുമ്പ്.

*പരീക്ഷണ ഘട്ടങ്ങളിൽ, അല്ലെങ്കിൽ പ്രതീക്ഷിക്കപ്പെടുന്ന പരീക്ഷണങ്ങളിൽ അകപ്പെടുന്നതിനു മുമ്പ്.

*ഒരു പദവിയിൽ നിയമിക്കപ്പെടുമ്പോൾ, അല്ലെങ്കിൽ അനന്തരമായോ അല്ലാതെയോ സമ്പത്ത് കയ്യിൽ വരുമ്പോൾ.

സ്വയം സ്മരണം കൈവരിക്കുക. മറ്റുള്ളവർക്ക് സ്മരണം പകരുക. സത്യവിശ്വാസികളുടെ സഹായി അല്ലാഹുവാകുന്നു.

15-മരണസ്മരണ, സ്വർഗ്ഗ നരകങ്ങളെ കുറിച്ചുള്ള ചിന്ത.

സ്വർഗ്ഗം സന്തോഷത്തിന്റെ കേതാരമാണ്. സത്യ വിശ്വാസികളുടെ യാത്രയുടെ അവസാന കേന്ദ്രവുമാണത്. വിഷമങ്ങളെ തരണം ചെയ്യുവാൻ മാത്രമുള്ള ഒരു പ്രതിഫലം ലഭ്യമല്ലെങ്കിൽ ഒരു ശരീരവും സ്മരണം, അദ്ധ്വാനം, ത്യാഗം എന്നിവ ആവശ്യമായ ഒരു കാര്യവും ചെയ്യുകയില്ല. ആ പ്രതിഫലലേലായാണ് അവന്റെ മാർഗ്ഗത്തിലുള്ള എല്ലാവിഷമങ്ങളെയും തടസ്സങ്ങളെയും നിസ്സാരമാക്കിത്തീർക്കുന്നത്.

പ്രതിഫലത്തെ കുറിച്ച് അറിയുന്നവന് ജോലിഭാരം ലഘുവായിത്തീരും. താനിതിൽ ഉറച്ചുനിന്നില്ലെങ്കിൽ ആകാശഭൂമിയോളം വിശാലമായ സ്വർഗമാണ് തനിക്ക് നഷ്ടപ്പെടുന്നതെന്ന ബോധ്യത്തോടെ അവൻ നീങ്ങും.

മരണ സ്മരണ മുസ്ലിമിനെ നാശത്തിൽ പതിക്കാതെ തടയുകയും, ദൈവകൽപന ലംഘിക്കാതെ പിടിച്ചു നിർത്തുകയും ചെയ്യുന്നു. കാരണം, അവന്റെ അന്ത്യം അൽപ നിമിഷങ്ങൾക്കു ശേഷം ഉണ്ടാകുമെന്നറിഞ്ഞാൽ അവന്റെ മനസ്സ് പിന്നെങ്ങനെ വഴി പിഴച്ചു പോകും? തെറ്റുകളെങ്ങനെ അവനു ഭംഗിയായി തോന്നും? അതു കൊണ്ടാണ് നബി (സ) പറഞ്ഞത്:

أكثرُوا من ذكرِ هادمِ اللذاتِ.

എല്ലാ സുഖങ്ങളെയും മുറിച്ചു കളയുന്നതിനെ (മരണത്തെ) നിങ്ങൾ ധാരാളമായി ഓർമ്മിക്കുക *[തിർമിദി]*

സ്തൈര്യം ആവശ്യമായ ഘട്ടങ്ങൾ

1-കുഴപ്പങ്ങൾ, പരീക്ഷണങ്ങൾ

കുഴപ്പങ്ങളാണ് മനസ്സുകളുടെ ചാഞ്ചല്യങ്ങൾക്കു കാരണം. മനസ്സിൽ വിശ്വാസത്തെ കുടിയിരുത്തിയ, ഉൾക്കാഴ്ചയുള്ളവർക്കു മാത്രമേ സുഖദുഃഖങ്ങളുടെ പരീക്ഷണങ്ങളിൽ അകപ്പെടുമ്പോൾ ഉറച്ചു നിൽക്കാൻ സാധ്യമാകുകയുള്ളൂ.

നാശഹേതുകങ്ങൾ

*സമ്പത്തും പദവിയും.

ഇവരണ്ടിന്റെയും അപകടങ്ങളെ കുറിച്ച് നബി (സ) പറഞ്ഞു:

ما ذئبان جائعان أرسلا في غنم بأفسدَ لهما من حرص المرء على

المال والشرف، لدينه (أحمد)

സമ്പത്തും പദവിയും കരസ്ഥമാക്കാനുള്ള മനുഷ്യന്റെ അത്യാഗ്രഹം അവന്റെ മതത്തെ നശിപ്പിക്കുന്നതുപോലെ, വിശന്നു വലഞ്ഞ രണ്ടു ചെന്നായ്ക്കളെ ഒരാടിന്റെ അടുത്തേക്കു വിട്ടാൽ അവ പോലും അതിനെ നശിപ്പിക്കുകയില്ല.

*ഭാര്യ, മക്കൾ.

അല്ലാഹു പറയുന്നു:

﴿ إِنَّ مِنْ أَرْوَاجِكُمْ وَأَوْلَادِكُمْ عَدُوًّا لَكُمْ فَاحْذَرُوهُمْ ﴾ (التغابن، الآية: ١٤)

സത്യവിശ്വാസികളേ, തീർച്ചയായും നിങ്ങളുടെ ഭാര്യമാരിലും നിങ്ങളുടെ മക്കളിലും നിങ്ങൾക്ക് ശത്രുവുണ്ട്. അതിനാൽ അവരെ നിങ്ങൾ സൂക്ഷിച്ചുകൊള്ളുക [വി.ഖു-64:14]

*അതിക്രമം, കയ്യേറ്റം, അടിച്ചമർത്തൽ.

*ദജ്ജാൽ

2-ധർമ്മസമര പാതയിൽ സ്തൈര്യം.

3-ഇസ്ലാമിക പാണ്ഡാവിൽ ഉറച്ചു നിൽക്കൽ.

4-മരണവേളയിലെ സ്മരണം.

ഏറ്റവും കഠിനമായ വേളയിൽ സത്യനിഷേധികൾക്കും താന്തോന്നികൾക്കും സ്മരണം നഷ്ടപ്പെടുകയും മരണവേളയിൽ ശഹാദത് കലിമ ഉച്ചരിക്കാൻ കഴിയാതെ വരികയും ചെയ്യും. വളരെ മോശമായ അന്ത്യത്തിന്റെ അടയാളമാണിത്.

ഒരാളോട് മരണ സമയത്ത് പറയപ്പെട്ടു; ലാഇലാഹ ഇല്ലല്ലാഹ് ചൊല്ലുക. അയാൾ അതുചുരിക്കാൻ സമ്മതിക്കാതെ ഇടത്തോട്ടും വലത്തോട്ടും തലയാട്ടിക്കൊണ്ടിരുന്നു.

മറ്റൊരാൾ മരണവേളയിലും 'ഇത് നല്ലൊരു കഷ്ണമാണല്ലോ, ഇത് കുറഞ്ഞവിലയ്ക്കു വാങ്ങാം' എന്ന് പറയുന്നു.

മൂന്നാമതൊരുവൻ ചതുരങ്കത്തിലെ (ചെസ്സ്) കരുക്കളുടെ പേരാണ് പറഞ്ഞു കൊണ്ടിരുന്നത്.

നാലാമതൊരുവൻ ഗാനങ്ങളും ഇശലുകളും കാമുകി സ്മരണകളും മുളിക്കൊണ്ടിരുന്നു.

കാരണം, ഈ കാര്യങ്ങളായിരുന്നു ഐഹിക ജീവിതത്തിൽ ദൈവസ്മരണയിൽ നിന്നും അവരെ അകറ്റിയിരുന്നത്.

ഇവരിൽ ചിലരിൽ കറുത്തമുഖവും, ദുർഗന്ധവും, ജീവൻ പിരിയുമ്പോൾ മുഖം ഖിബ്ലയിൽ നിന്ന് തിരിയുന്നതും എല്ലാം കണ്ടേക്കാം. ലാഹുല വലാഖുവുത ഇല്ലാബില്ലാഹ്.

എന്നാൽ പ്രവാചകപാത പിൻപറ്റിയവനും സദ്വൃത്തരുമായവർക്ക് മരണവേളകളിൽ അല്ലാഹു സ്മിരചിത്തത നൽകും. അവർ ലാഇലാഹ ഇല്ലല്ലാഹ് ഉച്ചരിക്കുകയും ചെയ്യും. അവരുടെ ജീവൻ പിരിയുമ്പോൾ മുഖപ്രസന്നതയോ, സുഗന്ധമോ, മറ്റു സന്തോഷകരമായ കാര്യങ്ങളോ ഉണ്ടായേക്കാം.

പശ്ചാത്തപിക്കുക

പശ്ചാത്താപത്തിന്റെ നിബന്ധനകൾ

ഖുർആനിന്റെയും നബിചര്യയുടെയും അടിസ്ഥാനത്തിൽ പശ്ചാത്താപത്തിന് നാലുനിബന്ധനകൾ ഉണ്ടെന്ന് പണ്ഡിതർ പറഞ്ഞിരിക്കുന്നു.

- 1-തെറ്റിൽ നിന്നും ഉടനടി വിരമിക്കുക.
- 2-സൽകർമ്മങ്ങളിൽ വീഴ്ചവന്നതിൽ വേദിക്കുക.

- 3-ഇനി തെറ്റിലേക്ക് തിരിച്ചുപോകില്ലെന്ന് തീരുമാനിക്കുക.
- 4-അതിക്രമിച്ചെടുത്ത അവകാശങ്ങൾ തിരിച്ചെൽപിക്കുക. അല്ലെങ്കിൽ പൊരുത്തപ്പെടുവിക്കുക.

യഥാർത്ഥ പശ്ചാത്താപം

അർത്ഥവത്തായ പശ്ചാത്താപത്തിനു മറ്റു ചില വിശദീകരണങ്ങൾ കൂടി ചിലപണ്ഡിതർ പറഞ്ഞിട്ടുണ്ട്. അവ ചില ഉദാഹരണ സഹിതം പറയാം.

1-തെറ്റ് ഒഴിവാക്കുന്നത് അല്ലാഹുവിന്റെ പ്രീതി മോഹിച്ചു കൊണ്ടു മാത്രമായിരിക്കണം. തെറ്റു ചെയ്യാനോ, അത് തുടർന്നു പോകാനോ ഉള്ള കഴിവു കുറവ്, ജനങ്ങൾ പറഞ്ഞേക്കുമോ എന്ന പേടി പോലെയുള്ളവ മൂലമാകരുത്.

ഈ തെറ്റ് എന്റെ പദവിയെയും പ്രശസ്തിയെയും ബാധിച്ചേക്കും, ജോലി തെറിപ്പെടും എന്നെല്ലാം തോന്നി തെറ്റുകൾ ഉപേക്ഷിച്ചവനെ പശ്ചാത്താപിച്ചവൻ എന്നു പറയപ്പെടുകയില്ല.

ആരോഗ്യവും ശക്തിയും സംരക്ഷിക്കുവാൻ വേണ്ടി തെറ്റുകൾ ഉപേക്ഷിച്ചവനും പശ്ചാത്താപിച്ചവൻ എന്നു പറയപ്പെടുകയില്ല.

ഉദാ:- മാതൃകരോഗങ്ങളും പകർച്ചവ്യാധികളും ഭയന്നുകൊണ്ട്, അല്ലെങ്കിൽ തന്റെ ശരീരത്തെയും ഓർമ്മശക്തിയെയും ക്ഷയിപ്പിച്ചേക്കുമെന്ന ഭയത്താൽ വ്യഭിചാരവും സ്വവർഗ്ഗരതിയും ഉപേക്ഷിച്ചവൻ.

കാവൽക്കാരനെയോ പൊലീസിനെയോ ഭയന്നു, അല്ലെങ്കിൽ ഖജനാവ് തുറക്കാൻ കഴിയാതെ, അതുമല്ലെങ്കിൽ വീട്ടിനകത്തു പ്രവേശിക്കാൻ മാർഗം കാണാത്തതിനാൽ മോഷണം ഉപേക്ഷിച്ചു നും പശ്ചാത്താപിച്ചവനല്ല.

അഴിമതിവിരുദ്ധ സെല്ലിലെ ആളായിരിക്കുമോ തനിക്കു കൈക്കൂലി തരുന്നതെന്ന് ഭയപ്പെട്ടു കൊണ്ട് അത് ഒഴിവാക്കിയവനും പശ്ചാത്താപിച്ചവനാകില്ല.

പാപ്പരായിപ്പോകുമെന്ന ഭയത്താൽ മദ്യവും മയക്കു മരുന്നും ഉപേക്ഷിച്ചവനും പശ്ചാത്താപിച്ചവൻ എന്നു പറയപ്പെടാവതല്ല.

എന്നാൽ ഇത്തരം തെറ്റുകളിൽ നിന്നെല്ലാം വേദിച്ചു മടങ്ങണം. തെറ്റു ചെയ്യാനുള്ള ആസക്തിയിൽ നിന്നു തന്നെ പിന്മാറണം. അതിനുള്ള അവസരം പാഴായിപ്പോയതിൽ യാതൊരു നഷ്ടബോധ

വും ഉണ്ടാകരുത്. നബി (സ) പറഞ്ഞു: **أبو محمد** കുറ്റബോധം അതു തന്നെയാണ് പശ്ചാത്താപം *(അഹ്മദ്)*

2-പാപത്തിന്റെ ദുഷ്ടവും അപകടവും അറിഞ്ഞിരിക്കുക. അതായത് കുറ്റകരങ്ങളായ മുൻചെയ്തികളെ ഓർക്കുമ്പോൾ സന്തോഷവും മാനസികോല്ലാസവും തോന്നലും അല്ലെങ്കിൽ ഭാവിയിൽ അതിലേക്കു തന്നെ മടങ്ങണമെന്ന കൊതിയും ശരിയായ പശ്ചാത്താപവും ഒരുമിച്ച് ഉണ്ടാകുക സാധ്യമല്ല.

3-എത്രയും വേഗത്തിൽ പശ്ചാത്താപിക്കുക. പശ്ചാത്താപം പിന്തിക്കുന്നതു തന്നെ ഒരുപാപമാണ്. അതിനും പശ്ചാത്താപം വേണ്ടി വരും.

4-ഒരിടത്ത് നിന്നാൽ വീണ്ടും തെറ്റിലേക്കു തന്നെ പോയേക്കാവുന്ന പരിസരവും തെറ്റിലേക്കു നയിച്ചേക്കാവുന്ന കൂട്ടുകാരെയും വിട്ടുപോകുക. മുൻ കൂട്ടുകാരുമായി ബന്ധം പുനഃസ്ഥാപിക്കുന്നതോടെ വീണ്ടും തെറ്റിൽ ചെന്നുവീഴുന്ന പലഅവസ്ഥാ വിശേഷങ്ങളുമുണ്ടാകാറുണ്ട്.

5-തെറ്റിന്റെ ഉപകരണങ്ങളെ നശിപ്പിക്കുക. മദ്യം, വിനോദോപകരണങ്ങൾ, ചിത്രങ്ങൾ, ചിത്തഫലിം, അശ്ജീല, പൈങ്കിളി പ്രസിദ്ധീകരണങ്ങൾ തുടങ്ങിയവ. ഇവയെല്ലാം നശിപ്പിക്കുകയോ ചൂട്ടെരിക്കുകയോ വേണം. ഇങ്ങനെയുള്ള എത്രയെത്ര അശ്ജീല, പൈങ്കിളി പ്രസിദ്ധീകരണങ്ങളാണ് പശ്ചാത്താപിച്ചു മടങ്ങിയവരെപ്പോലും വീണ്ടും ദുർമാർഗ്ഗത്തിലേക്കു തന്നെ തിരിച്ചുവിട്ടത്. അല്ലാഹു നമ്മെ രക്ഷിക്കട്ടെ.

6-ചിത്തകൂട്ടുകാർക്കു പകരം സൽകാര്യങ്ങൾ പ്രോത്സാഹിപ്പിക്കുന്ന ഉത്തമ കൂട്ടുകാരെ കണ്ടെത്തുക. ദൈവ സ്മരണയുടെയും വിജ്ഞാനത്തിന്റെയും സദസ്സുകളിൽ സദാ ഹാജരാകുക. ദുഷിച്ച മുൻ കാലങ്ങളെ കുറിച്ച് ഓർമ്മിപ്പിക്കാൻ പിശാചിന് ഒരവസരവും ലഭിക്കാത്തവിധം സമയം മുഴുവൻ നല്ലകാര്യങ്ങൾക്കു വേണ്ടി മാത്രം ചെലവഴിക്കുക.

അല്ലാഹുവേ; എല്ലാകാര്യത്തിലും സ്മൈര്യം നീ ഞങ്ങൾക്കു നൽകേണമേ, സൽബുദ്ധിയിൽ നീ ഞങ്ങളെ ഉറപ്പിച്ചു നിർത്തേണമേ.

وصلى الله وسلم وبارك على نبينا محمد وآله وصحبه أجمعين.

بِسْمِ اللَّهِ الرَّحْمَنِ الرَّحِيمِ

تشرف بإعداد وترجمة هذا الكتاب

شعبة توعية الجاليات في الزلفي

مركز الدعوة والإرشاد في الزلفي

وزارة الشؤون الإسلامية والأوقاف والدعوة والإرشاد

الزلفي ١١٩٣٢ - المنطقة الصناعية - ص.ب: ١٨٢

ت: ٠٦٤٢٢٥٦٥٧ - فاكس: ٤٢٢٤٢٣٤

حقوق الطبع محفوظة

لا يسمح بطبع أي من مطبوعاتنا إلا للتوزيع المجاني فقط.
بشرط عدم التصرف في أي شيء عدا شكل الغلاف الخارجي

പകർപ്പവകാശം പ്രസാധകർക്കു മാത്രം.
(സൗജന്യവിതരണം ഉദ്ദേശിക്കുന്നവർക്കൊഴികെ,
മുസ്തകത്തിന്റെ പുനം ചട്ടയൊഴികെ ഒന്നും
ദേശഗതി വരുത്താൻ ഘടുള്ളതല്ല)

തയ്യാർ ചെയ്തു പ്രസിദ്ധീകരിക്കുന്നത്:
ഫോറിനേഴ്സ് ഗൈഡൻസ് ഓഫീസ്,
പി.ബി. 182, അസ്-സുൽഫി-11932,
സുഊദി അറേബ്യ.

ഫോൺ:064225657, ഫാക്സ്: 024224234

F.G.O, P.B. 182,Azzulfi-11932, K.S.A.

يهدى ولا يباع

إدارة أوقاف صالح عبدالعزيز الراجحي
سلسلة برنامج علمني الإسلام



وسائل الثبات

إعداد

شعبة توعية الجاليات بالزلفي

مليباري

طبع على نفقة

إدارة أوقاف صالح عبدالعزيز الراجحي
غفر الله له ولوالديه ولخيرته ولجميع المسلمين
www.rajhiawqaf.org